

Union of Tigreans in North America (UTNA)

ማሕበር ተጋሩ ሰሜን አሜሪካ (ማ.ተ.ሰ.አ.)

UTNA
P.O.BOX 73736
Washington, DC 20056
UTNA67@verizon.net
WWW.UTNA.ORG



Tel. (202) 265-8702
Fax. (202) 265-8703

ንኣባላትን ደገፍትን ማሕበር ተጋሩ ሰሜን አሜሪካ (ማ.ተ.ሰ.አ.)

ጉዳዩ ብዝዓባ ሓንቲ ካፍተን ኣብ ውሽጢ 2003 ዓም ማሕበር ተጋሩ ሰሜን አሜሪካ (ማ.ተ.ሰ.አ.) ክፍፀመን ካብዝዓለመ ናይ ልምዓት መደባት ይምልከት።

ኢትዮጵያ ሽፋን ቀዳማይ ቤት ትምህርቲ ብሃገር ደረጃ ንምብጻሕ ኣብ እትገብሮ ዘላ ጻዕቢ፣ ብርክት ዝበሉ ለውጥታት ኣመዚጊባ እያ። ይኹን 'ንበር፣ እዘን ዝህነፃ ዘለዎ ሓደሽቲ ቤት ትምህርትታት ዘድሊ ናይ ትምህርቲ መሳርሕታት፣ ሽቓቓትን ዝስተ ፅሩይ ማይን ስለዘይብለን፣ ኣብ ናይ ምምሃርን ምስትምሃርን ዝላዓለ ዕነቕፋታት ይገጥሙን ኣሎ።

እዘም ሽግራት ብዝበለፀ ኣብ ትግራይ ጉልህ ኢሎም ይርኣዩ። መረዳእታ ቢሮ ትምህርቲ ክልልትግራይ ከምዝሕብር፣ በዝሒ ቀዳማይ ብርኪ ቤት ትምህርቲ ካብ 1,049 (1996 ዓም) ናብ 1,775 (2000 ዓም) በጺሑ ኣሎ። ብ 2000 ዓም ካብተፀብፀባ 1,775 ቀዳማይ ብርኪ ቤት ትምህርቲታት መብዛሕትኦን መንግስታዊ እንትኾና፣ ካብዚኦን 48% ናይ ተምሃሮ መቐመጢ ወናብር ዘይብለን፣ 88% ሽቓቓት የብለንን፣ 78% ድማ ቀረብ ዝስተ ፅሩይ ማይ ዘይብለን እየን።

ኣብ 2000 ዓም ብዝተገበረ ፀብጻብ መሰረት፣ ካፍተን 1775 ቀዳማይ ብርኪ ቤት ትምህርትታት እተን 700 ዝኾና ኣብ ውሽጢ ዳስ ናይ ምምሃርን ምስትምሃርን ስራሕተን የካይዳ ነይረን። ማሕበር ልምዓት ትግራይ (ማ.ል.ት.) "ካብ ዳስ ናብ ክላስ" ዝብል ጭርሖ ተሓንጊጣ ብዝገበረቶ ዕውት ናይ ገንዘብ ምትእኸኻብ (ቴሌቶን) ፤ ዳርጋ 350 ዝኾና ቀዳማይ ብርኪ ቤት ትምህርትታት ካብ ዳስ ናብ ህንፃ ተሰጋጊረን እየን። ዋላ 'ኳ እተን ዳሳት ብህንፃ ይተክኣ ኣንበር፣ ዘድሊ ናይ ትምህርቲ መሳርሕታት፣ ሽቓቓትን ዝስተ ፅሩይ ማይን ገና ኣይተማለኣለንን።

ብሰንኪ እዘም ፀገማት ድማ ተሳትፎ ዕሽላት ተምሃሮ ይቕንስ ኣሎ ። ተሳትፎ ምቕናስ ጥራሕ ዘይኮነስ ብሰንኪ ሕፅረት ፅሩይ ማይ ዝፍጠር ሕማም ኮሌራ፣ ታይፎይድን ካልኣት ተመሳሰልቲ ሕማማትን እቶም ተምሃሮ ንሞት ይዳረጉ ኣለዉ። ብፍላይ ድማ ደቂ-ኣንስትዮ ዕሽላት ተምሃሮ በቲ ሽግር ይጥቅዩ።

እዘም ኣብ ላዕላይ ዝተጠቐሱ ሽግራት ንምቕራፍ ማሕበር ልምዓት ትግራይ (ማ.ል.ት.) ንዘቕረበቶ ገደባት ንኹሎም ኣብ ውሽጢ ዓድን ወፃኢን ዝርከቡ ገበርቲ-ሰናይ ኣካላት፣ ማሕበር ተጋሩ ሰሜን አሜሪካ (ማ.ተ.ሰ.አ.) ኣወንታዊ ምላሽ ይህብ። ማ.ተ.ሰ.አ. ምስ ተመሳሰሊ ዕላማ ዘለወን ማሕበራት ሓቢርካ ምስራሕ ካብ ዘለዎ ፅኑዕ እምነት ብምብጋስ፣ ብፍላይ ድማ ማ.ል.ት. ካብ እትፍጠር ጀሚሩ ኣድላይ ምትሕግጋዝን ሓቢርካ ምስራሕን ከምዘርኣዮ፣ ንቐፃሊ 'ውን ብዝበለፀ ምስ ማ.ል.ት. ተሓባቢሩ ንክሰርሕ ሰናይ ትምኒቱ እናገለፀ፣ እዛ እትሰዕብ ፕሮጀክት ማ.ተ.ሰ.አ. ኣብ ውሽጢ 2003 ዓም ንምፍፃም ካብዝዓለሞም መደባት ሓንቲ እያ።

Union of Tigreans in North America (UTNA)

ማሕበር ተጋሩ ሰሜን አሜሪካ (ማ.ተ.ሰ.አ)

UTNA
P.O.BOX 73736
Washington, DC 20056
UTNA67@verizon.net
WWW.UTNA.ORG



Tel. (202) 265-8702
Fax. (202) 265-8703

ናይ መደብ ዝርዝር

1. መደብ:- ንተምሃሮን መምህራንን ዝኾኑ ወናብርን ጠረጴዛታትን ከምኡ 'ውን ፀለምቲ ሰሌዳታትን ምዕዳግ፣ ሽቓቓት (ሓደ ፍሉይ ሽቓቓቓ ንደቂ-አንስትዮ ዝወሰኸ)ን ናይ ማይ ጉድጓድ ምኹዓትን ቀረብ ፅሩይ ማይ ምምላእን፤
2. ዕላማ:- እዞ መደብ ኣብ ቀዳማይ ብርኪ ቤት ትምህርቲ ንተምሃሮን መምህራንን ዝኾኑ ወናብርን ጠረጴዛታትን ከምኡ 'ውን ፀለምቲ ሰሌዳታትን ምዕዳግ፣ ሽቓቓት (ሓደ ፍሉይ ሽቓቓቓ ንደቂ-አንስትዮ ዝወሰኸ)ን ናይ ማይ ጉድጓድ ምኹዓትን ቀረብ ፅሩይ ማይ ብምምላእን ኣፍቱ ቀዳማይ ብርኪ ቤት ትምህርቲ ቁፅሪ ተምሃሮ ምውሳኽን ፅሬት ትምህርቲ ምምሕያሽን ዝዓለመ እዩ።
3. ናይ መደብ ባዓል ዋና/Funding Agency:- ማሕበር ተጋሩ ሰሜን አሜሪካ (ማ.ተ.ሰ.አ.)፤
4. ፈፃሚ መደብ:- ማሕበር ልምዓት ትግራይ (ማ.ል.ት.)፤
5. መደብ ዝፍፀሙ ቦታ:- ክልል ትግራይ፣ ዞባ ሰሜን ምዕራብ፣ ወረዳ ኣስገደ ፅምብላ፣ ጣብያ ደደቢት፤
6. ተጠቀምቲ መደብ:- ብቐጥታ 400 ዕሽላት ተምሃሮ እታ ቀዳማይ ብርኪ ቤት ትምህርቲ ብብዓመቱ፤ ብተዘዋዋሪ ድማ ኣብቱ ኸባቢ ዝነበሩ ከባቢ 2,500 ዝኾኑ ህዝቢ፣ ብአጠቓላሊ ናብ 2,900 ዝኾኑ ነበርቲ እቱ ከባቢ፤
7. ገንዘብ ዝእከበሉ መንገዲ:- ማ.ተ.ሰ.አ. ብዘካይዶም መበል 36 ዓመት ለካቲት 11 ባዓላት ዝርከብ ናይ ገንዘብ ኣታዊ ጌርካ ይሸፈን። ደደቢት ዝተመረፀትሉ ምኽንያት 'ውን ናይቲ ባዓል ታሪኻዊ ትርጉም ኣብ ግምት ብምእታው 'ዩ።
8. ገንዘብ ናብ ፈፃሚ ኣካል ኣተዊ ዝግበረሉ:- ኣብ መፋርቕ 2011 (2003 ዓም)፤
9. መደብ ዝዘዘመሉ:- ገንዘብ ኣታዊ ምስኮነ ኣብ ውሽጢ 6 ኣዋርሕ፤
10. ዝርዝር ዋጋ ናይቲ መደብ:-

ተ.ቁ.	ዓይነት ስራሕ	ብር ዋጋ	ዋጋ ብዶላር
1	ናውቲ ቤት ት/ቲ	110,755	6,664
2	ሽቓቓ	107,664	6,478
3	ሽቓቓ ንደቂ-አንስትዮ	107,664	6,478
4	ህንፀት ፅሩይ ዝስተ ማይ	119,644	7,200
5	ጠቕላላ ዋጋ	445,747	26,820

እዛ ቕድስቲ መደብ ኣብ ውሽጢ 2003 ዓም ንምዕዋት ኣባላትን ደገፍትን ማ.ተ.ሰ.አ. በቢከባቢኡም ዘድሊ ምትሕብባር ንክገብሩ ማ.ተ.ሰ.አ. ፃውዒት የቐርብ።

ኣብ ናይ መሃይምነት ቀብሪ ሓንቲ-ሓንቲ እምኒ ንደብሪ!!